

विद्यार्थ्यांनी उद्योजकीय मानसिकता घडवावी : एस. वाय. होनगेकर

लोकमत न्यूज नेटवर्क

कोल्हापूर : स्पर्धेच्या युगात वावरत असताना आपल्या अंगी विविध व्यावसायिक कौशल्ये अंगिकारणे आवश्यक आहे. उद्योग निर्माण करा. उद्योजक होऊन इतरांना काम देण्याची क्षमता निर्माण केल्यास समाजाच्या विकासाला हातभार लावू शकाल, यासाठी तरुणांनी उद्योजकीय मानसिकता घडवावी, असे प्रतिपादन विवेकानंद महाविद्यालयाचे प्राचार्य डॉ. एस. वाय. होनगेकर यांनी केले.

शिक्षणमहर्षी डॉ. बापूजी साळुंखे जन्मशताब्दी निमित्त आयोजित विशेष उपक्रमांतर्गत एल. ई. डी. बल्ब

निर्मिती प्रशिक्षण कार्यक्रमात ते बोलत होते. प्राचार्य होनगेकर म्हणाले, पारंपरिक शिक्षणाबरोबर व्यावसायिक शिक्षण व कौशल्य आत्मसात केल्यास कोणावरही बेकार राहण्याची वेळ येणार नाही. या कार्यक्रमास प्रा. सुनील शिंदे, आर. एन. पाटील, एस. जे. चौगुले, एम. पी. माने, व्ही. डी. पाटील, एस. एस. भोसले उपस्थित होते. प्रा. गीतांजली साळुंखे यांनी प्रास्ताविक केले. दीपक पंडित यांनी आभार मानले. एस. एन. ढगे आणि ए. पी. म्हात्रे यांनी सूत्रसंचालन केले. दरम्यान, या कार्यशाळेत प्रा. बी. एल. सुर्वे यांनी विद्यार्थ्यांना एल. ई. डी. बल्ब बनविण्याचे प्रशिक्षण दिले. L

पुढारी

MY कोल्हापूर

बुधवार, १३ फेब्रुवारी २०१९

‘विद्यार्थ्यांनी उद्योजकीय मानसिकता घडवावी’

कोल्हापूर (प्रतिनिधी) : उद्योग निर्माण करा व उद्योजक होऊन इतरांना काम देण्याची क्षमता निर्माण केल्यास समाजाच्या विकासाला हातभार लावणे शक्य आहे. तरुणांनी उद्योजकीय मानसिकता घडवावी, असे प्रतिपादन प्राचार्य डॉ. एस. वाय. होनगेकर यांनी केले. शिक्षणमहर्षी डॉ. बापूजी साळुंखे जन्मशताब्दी निमित्त आयोजित विशेष उपक्रमांतर्गत एल. ई. डी. बल्बनिर्मिती प्रशिक्षण कार्यक्रमात बोलत होते. ते म्हणाले, तरुणांनी नोकरीच्या मागे न लागता स्वःचा उद्योग व्यवसाय सुरू करावा. छोटी-छोटी कौशल्ये प्राप्त करून स्वःची उद्योगनिर्मिती करावी. कार्यशाळेत प्रा. बी. एल. सुर्वे यांनी ८० विद्यार्थ्यांना एल. ई. डी. बल्ब बनविण्याचे प्रशिक्षण दिले. प्रास्ताविक प्रा. गीतांजली साळुंखे यांनी केले. आभार प्रा. दीपक पंडित यांनी मानले. सूत्रसंचालन प्रा. एस. एन. ढगे, प्रा. ए. पी. म्हात्रे यांनी केले. यावेळी प्रा. सुनील शिंदे, प्रा. आर. एन. पाटील, प्रा. ए. जे. चौगुले, प्रा. एम. पी. माने, प्रा. व्ही. डी. पाटील, प्रा. एस. एस. भोसले आदी उपस्थित होते. P

सकाळ

बुधवार, १३ फेब्रुवारी २०१९

स्वामी विवेकानंद संस्थेत दहावी गुणवत्तावाढ शिबिर

घुणकी, ता. १२ : स्वामी विवेकानंद शिक्षण संस्था संचलित नवे पारगाव (ता. हातकणंगले) येथील पाराशर शैक्षणिक संकुलात दहावी गुणवत्तावाढ विशेष मार्गदर्शन शिबिर झाले. संस्थेचे आजीव सेवक प्राचार्य व्ही. एस. पाटील यांच्या अध्यक्षतेखाली उद्घाटन झाले.

संस्थेच्या कोल्हापूर, सिंधुदुर्ग व रत्नागिरी जिल्ह्यांतील १७२ गुणवंत विद्यार्थ्यांनी या दहावी गुणवत्ता वाढ उपक्रमांतर्गत विशेष मार्गदर्शन शिबिराचा लाभ घेतला. 'पाराशर'चे प्राचार्य पी. बी. पाटील यांनी स्वागत केले. शिबिरात विजयकुमार माने, अशोक कांबळे, प्रकाश बिरनाळे, माणिक कुरुंदवाडे, मारुती भिसे, सुनंदा चौगुले, प्रकाश नेरलेकर, स्वाती कोकितकर, ओंकार कुंभार, ए. ए. कांबळे, एस. जी. व्हटकर आदी विषय तज्ज्ञांचे मार्गदर्शन मिळाले. संस्थेचे आजीव सेवक प्राचार्य एस. वाय. काटे अध्यक्षस्थानी होते.



नवे पारगाव : मार्गदर्शन करताना प्राचार्य एस. वाय. काटे.

यावेळी प्राचार्य काटे, प्राचार्य प्रकाश पाटील, वडणगेचे मुख्याध्यापक एम. एम. ताशिलदार, कापशीचे प्राचार्य के. एस. पाटील, डॉ. व्ही. जी. कुलकर्णी यांची भाषणे झाली. शिबिर यशस्वी होण्यासाठी वसंत शिंदे, दीपक नाळे, संघमित्रा वीरभक्त, बाबासाहेब करवडे, भीमराव मोरे, दादासाहेब मोहिते, पर्यवेक्षक रघुनाथ मुळीक, तानाजी गावडे, बाबा अब्बे, आदींनी परिश्रम घेतले. पी. बी. पाटील यांनी स्वागत व प्रास्ताविक केले. ५